

تعلقات عامہ دفتر

جامعہ ملیہ اسلامیہ نئی دہلی

June 01, 2021

پریس ریلیز

جامعہ ملیہ اسلامیہ میں کوڈ-۱۹ کی دوسری ٹیکہ کاری مہم کا آغاز

جامعہ ملیہ اسلامیہ کے ڈاکٹر ایم۔ اے۔ انصاری ہیلتھ سینٹر میں آج سے پانچ روزہ (یکم تا پانچ جون ۲۰۲۱ء) ٹیکہ کاری کیمپ کا آغاز ہو گیا ہے۔ جامعہ کے تدریسی، غیر تدریسی، سبکدوش اور معاہداتی ملازمین اور ان کے شریک حیات جو ۲۵ سال یا اس سے اوپر کے ہیں انھیں کوڈ شیلڈ کی پہلی خوراک دی گئی۔

جامعہ میں یہ ٹیکہ کاری کیمپ ڈسٹرکٹ ہیلتھ سروس، حکومت راجدھانی دہلی کے اشتراک سے ڈاکٹر ایم۔ اے۔ انصاری ہیلتھ سینٹر اور فیکلٹی آف ڈیپارٹمنٹس میں منعقد کر رہے ہیں۔

جن لوگوں کو ٹیکہ کی پہلی خوراک دی گئی، دوا کے منفی اثرات کے جائزے کے لیے انھیں ۳۰ منٹ تک ڈاکٹروں کی نگرانی میں رکھا گیا۔ خوش قسمتی سے ان میں کوئی منفی اثر نہیں پایا گیا۔ ٹیکہ لینے کے بعد درد یا بخار کی شکایت ہو تو انھیں کھانے کے لیے پیراسیٹامول کی گولیاں دی گئیں اور ڈاکٹروں نے انھیں پانی پیتے رہنے کی بھی صلاح دی۔

اس سے قبل پروفیسر نجمہ اختر، شیخ الجامعہ جامعہ ملیہ اسلامیہ نے یونیورسٹی کے جملہ ملازمین سے درخواست کی تھی کہ وہ اپنے اہل خانہ کے ساتھ بڑی تعداد میں ٹیکہ کی اس مہم میں شرکت کریں۔ انھوں نے ملازمین سے اپیل کی کہ وہ کورونا وائرس کی وبا سے ملک کو نجات کے لیے انفرادی اور اجتماعی طور پر مشن کے طور پر ٹیکہ کے عمل کو اختیار کریں۔

جامعہ ملیہ اسلامیہ میں پہلا کوڈ-۱۹ ٹیکہ کاری کیمپ مورخہ ۱۲ تا ۱۳ اپریل ۲۰۲۱ء کو لگا تھا۔

تعلقات عامہ دفتر

جامعہ ملیہ اسلامیہ نئی دہلی